

आंतरिक गुणवत्ता सुनिश्चयन प्रकोष्ठ की सत्र की दूसरी बैठक संपन्न

कुमारी मायावती राजकीय महिला स्नातकोत्तर महाविद्यालय बादलपुर में दिनांक 15 मार्च 2023 को प्राचार्य डॉ दिव्या नाथ की अध्यक्षता में आंतरिक गुणवत्ता सुनिश्चयन प्रकोष्ठ की सत्र की दूसरी बैठक संपन्न हुई।

बैठक में आंतरिक गुणवत्ता सुनिश्चयन प्रकोष्ठ के सभी आंतरिक एवं बाह्य पदाधिकारियों ने प्रतिभाग किया। सर्वप्रथम प्रोफेसर (डॉ) दिव्या नाथ ने सभी उपस्थित आई.क्यू.ए.सी पदाधिकारियों के प्रति स्वागत उद्बोधन दिया। तत्पश्चात आंतरिक गुणवत्ता सुनिश्चयन प्रकोष्ठ की प्रभारी प्रोफेसर (डॉ) दीप्ति वाजपेयी ने सदन के सम्मुख महाविद्यालय की आंतरिक गुणवत्ता सुनिश्चित करने के उद्देश्य से विगत बैठक में बताए गए Agenda की Action Taken रिपोर्ट रखी, जिसमें से सभी लक्षित कार्यों को पूर्णरूपेण संपन्न हुआ जानकर सदन ने करतल ध्वनि से प्रसन्नता जाहिर की। इसके अतिरिक्त प्रोफेसर वाजपेयी द्वारा महाविद्यालय की विगत 3 माह की उपलब्धियों के विषय में सदन को अवगत कराया गया। इसके पश्चात वर्तमान मीटिंग के एजेंडा को समस्त पदाधिकारियों से सांझा किया, जिसमें वैल्यू ऐडेड कोर्स का निर्माण, "उच्च शिक्षा में गुणवत्ता संवर्धन हेतु राष्ट्रीय शिक्षा नीति 2000 की भूमिका" विषयक पुस्तक का प्रकाशन, पुरातन छात्र संघ को पंजीकृत किया जाना, जंतु विज्ञान प्रयोगशाला का डी.एस.टी प्रोजेक्ट के माध्यम से उच्चीकरण किया जाना, विज्ञान प्रयोगशालाओं को उत्तर प्रदेश सरकार के STEM प्रोजेक्ट के अंतर्गत उच्चीकृत किया जाना, महाविद्यालय वार्षिक पत्रिका ज्ञानांजलि तथा न्यूज़लेटर प्रतिविंब के आगामी अंक का प्रकाशन, वेस्ट मैनेजमेंट के अंतर्गत महाविद्यालय सौंदर्यीकरण, न्यूज़ चैनल प्रारंभ किया जाना, स्किल कोर्स के लिए और अधिक एम.ओ.यू.सं संपन्न होना, शारदा यूनिवर्सिटी के साथ समन्वित रूप में IQAC workshop का आयोजन, शैक्षिक अभ्यास, द्वितीय कंपोस्ट पिट का निर्माण, महाविद्यालय की क्षत चारदीवारी का पुनर्निर्माण और महाविद्यालय द्वारा दो आंगनबाड़ी को गोद लेकर उनके संवर्धन हेतु प्रयास करना इत्यादि थे। जिन्हें आगामी 3 माह में संपन्न करने का लक्ष्य निर्धारित किया गया। अकादमिक प्रतिनिधि के रूप में उपस्थित प्रोफेसर प्रभात मित्तल, दिल्ली यूनिवर्सिटी ने महाविद्यालय प्रयासों की प्रशंसा करते हुए सुझाव दिया कि महाविद्यालय छात्रा हित में विविध कार्यक्रम आयोजित कर रहा है, यह अत्यधिक हर्ष का विषय है। इन सभी कार्यक्रमों का रिकॉर्ड रखा जाना नैक की दृष्टि से अधिक महत्वपूर्ण है अतः इनकी फीडबैक एनालिसिस रिपोर्ट भी विनिर्मित की जानी चाहिए। इसी क्रम में प्रोफेसर राजीव नयन ने संकाय तथा विभाग वार गतिविधियों के रिकॉर्ड मैट्रेन करने पर जोर देते हुए महाविद्यालय के गुणवत्ता संवर्धन हेतु किए जा रहे कार्यों की प्रशंसा की। ऑनलाइन माध्यम से जुड़े प्रो. अरुण मोहन शैरी, ट्रिपल आई टी, लखनऊ ने कॉलेज Outreach programs को students community engagement program के बैनर से जोड़ने का सुझाव दिया। लायंस क्लब से उपस्थित NGO प्रतिनिधि श्रीमती नरगिस गुप्ता ने कहा कि विगत माह उनके द्वारा जो Health camp महाविद्यालय में लगवाया गया था, उसका अनुभव उनके लिए स्मरणीय है और वह आगे भी छात्रा हित में अपना सहयोग विभिन्न रूपों में देती रहेंगी। इसी क्रम में नमों गंगे संस्था से उपस्थित प्रतिनिधि ने

महाविद्यालय में चिकित्सा एवं रोजगार शिविर लगाने का प्रस्ताव दिया। स्पंदन संस्था प्रतिनिधि ने महाविद्यालय ई वेस्ट मैनेजमेंट में सहयोग का आश्वासन दिया। अभिभावक प्रतिनिधि ने महाविद्यालय द्वारा किए जा रहे छात्रा हित के समस्त प्रयासों के प्रति पूर्ण संतुष्टि व्यक्त की। पुरातन एवं वर्तमान छात्रा प्रतिनिधियों ने भी महाविद्यालय की अनवरत प्रगति और गुणवत्ता संवर्धन के लिए प्राचार्या के प्रति धन्यवाद का भाव व्यक्त किया। सदन की संपूर्ण कार्यवाही को प्रो दिनेश चंद शर्मा द्वारा यूट्यूब लाइव किया गया।

अंत में धन्यवाद जापन का दायित्व प्रो सुरेंद्र शर्मा द्वारा निर्वहन किया गया। प्रकोष्ठ की सदस्य श्रीमती शिल्पी ने ऑनलाइन माध्यम से बैठक में प्रतिभाग कर मीटिंग से संबंधित कार्यों को सम्पन्न कराने में अपना सहयोग दिया।

आंतरिक गुणवत्ता सुनिश्चयन प्रकोष्ठ की बैठक के सफल आयोजन में प्राचार्या महोदया के अतिरिक्त प्रकोष्ठ के संपूर्ण सदस्यों डॉ दिनेश चंद शर्मा, प्रो दीप्ति वाजपेयी, प्रो सुरेंद्र कुमार, लेफिट. डॉ मीनाक्षी लोहानी, डॉ सत्यनंद कुमार एवं डॉ अरविन्द कुमार यादव का महत्वपूर्ण योगदान रहा।



*Seem
M*